
Devadibhih Kritam Narayana Stotram

ದೇವಾದಿಭಿಃ ಕೃತಂ ನಾರಾಯಣಸ್ತೋತ್ರಂ

Document Information



Text title : Devadibhih Kritam Narayana Stotram

File name : devAdibhiHkRRitaMnArAyaNastotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | vaiShNavakhaNDa | vAsudevakhaNDa | adhyAya 15/1-37||

Latest update : May 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2025

sanskritdocuments.org

ದೇವಾದಿಭಿಃ ಕೃತಂ ನಾರಾಯಣಸ್ತೋತ್ರಂ



ಬ್ರಹ್ಮೋವಾಚ .

ವಿಚಾರ್ಯಾಹಂ ವೇದಾನ್ಮಹುರುಪಗತೋ ನಿಶ್ಚಯಮಿಮಂ
ರಮಾರಾಮೇ ಭಕ್ತಿಸ್ತ್ವಯಿ ದೃಢತರಾ ಯಹ್ಯಸುಭೃತಾಂ .

ಭವೇತ್ತಹ್ಯೇವೈಷಾಂ ಕ್ಷಯವಿರಹಿತಾ ಭೋಗನಿಕರಾ-
ಸ್ತಥಾ ಸ್ಯುರ್ಲೋಕಾ ವೈ ಪರಮಪುರುಷಾತ್ಯಂತಿಕಗತಿಃ .. 1..

ಅಜಾನಂತಸ್ತ್ವಿತ್ಥಂ ಭೃತರಜತಮಸ್ಕಾನಪಿ ಹರೇ

ಭಜಂತ್ಯಸ್ಮಾದೇವಾನ್ಭಹುವಿಧತಪೋಽರ್ಚ್ಚಾಸರಣಿಭಿಃ .

ತ ಏವೋಕ್ತಾ ಮೂಢಾಃ ಕ್ಷಯರಹಿತಸೌಖ್ಯಂ ನ ಕುಹಚಿ-

ಲ್ಲಭಂತೇಽತಸ್ತ್ವಾಂ ವೈ ನಿಜಹೃದಿ ದಧೇ ಕೇಶವಮಹಂ .. 2..

ಶಂಕರ ಉವಾಚ .

ತ್ರಯೀ ಸಾಂಖ್ಯವೇದಾಂತಯೋಗಾಃ ಪುರಾಣಂ ತಥಾ ಪಂಚರಾತ್ರಂ ಪ್ರಭೋ
ಧರ್ಮಶಾಸ್ತ್ರಂ .

ತವೈವಾತಿಮಾಹಾತ್ಮ್ಯಮೇಕಸ್ಯ ನಿತ್ಯಂ ಪ್ರಕಾರೈರನೇಕೈರ್ಹಿ ಗಾಯಂತಿ ಭಕ್ತ್ಯಾ .. 3..

ತ್ವದೇವೇಶ ಶಾಸ್ತ್ರಾಣಿ ಚೈತಾನಿ ಭೂಮ್ನೋ ಬಭೂವುಸ್ತ್ವದೇಕಾಶ್ರಯಾಣ್ಯಾದಿಕಲ್ಪೇ .

ರಮಾಸೇವ್ಯಪಾದಾಂಬುಜಂ ಶಾಸ್ತ್ರಯೋನಿಂ ತಮಾದ್ಯಂ ಭವಂತಂ ಭಜೇ
ವಾಸುದೇವಂ .. 4..

ಧರ್ಮ ಉವಾಚ .

ಕಥಾ ತ್ವದೀಯಾ ಭವಪಾಶಮೋಚನೀ ಸುದೈವ ತಾಪತ್ರಯತಪ್ತದೇಹಿನಾಂ .

ಅನೇಕಜನ್ಮಾಘಾತಯಾಪಹಾರಿಣೀ ತನೋತಿ ಭಕ್ತಿಂ ವಯುನಂ ತವಾಂಜಸಾ .. 5..

ಸದೈವ ಸಾ ಕರ್ಣಪಥೇನ ಹೃದ್ಧರೀಂ ವಿಶತ್ವನಂತಾಭಿಧ ಸಮ್ಮುಖೋದ್ಗತಾ .

ಮಮ ತ್ವದನ್ಯಾ ಹರತಾಚ್ಚ ವಾಸನಾ ದಯಾಬ್ಧಯೇ ತೇ ಪ್ರಭವಿಷ್ಣವೇ ನಮಃ .. 6..

ಪ್ರಜಾಪತಯ ಊಚುಃ .

ಧನ್ಯಾ ಏತೇ ಕಲ್ಪವೃಕ್ಷಾ ಯದೀಯಾಂ ಛಾಯಾಮೇತಾಮಾಶ್ರಿತಸ್ತ್ವಂ ಸಹಶ್ರೀಃ .

ಧನ್ಯಃ ಕರ್ತಾ ಮಂಡಪಸ್ಯಾಸ್ಯ ತೇ ವೈ ಧನ್ಯೈಷಾ ಭೂರ್ಯತ್ರ ಪೀಠಂ ತವೇಶ .. 7..

ಧನ್ಯೋ ಲೋಕೇ ನೂನಮೇಷೋಽಮ್ಬುರಾಶಿಃ ಸಾಕ್ಷಾತ್ಪುಬ್ಧಂ ಯೇನ ದತ್ತಾ ಸ್ವಕನ್ಯಾ

ಧನ್ಯಾಶ್ಚೈತೇ ತ್ವಾಂ ವಯಂ ವೀಕ್ಷಮಾಣಾ ಧನ್ಯೇಶಾನಂ ಶ್ರೀಪತಿಂ ತ್ವಾಂ ನತಾಃ ಸ್ಮಃ
.. 8..

ಮನವ ಊಚುಃ .

ಧರ್ಮಃ ಖಲು ಸ ಹಿ ಪರಮೋ ಧರ್ಮೇಭ್ಯೋ ಮಾಧವ ಸಕಲೇಭ್ಯೋಽಪಿ .

ಭಕ್ತಿರ್ಭವತಿ ಯತೋ ವೈ ಧರ್ಮಭುವಿ ತ್ವಯಿ ಹಿ ನಿರವದ್ಯಾ .. 9..

ಧರ್ಮಾತ್ಮಾನಂ ಭಗವಂಧರ್ಮಧುರೀಣಂ ಚ ಧರ್ಮಪಾತಾರಂ .

ಸರ್ವಾತಿಪ್ರಿಯಧರ್ಮಂ ನುಮಸ್ತ್ವಾಂ ಧರ್ಮಸಂಭೂತಿಂ .. 9.15.10..

ಋಷಯ ಊಚುಃ .

ಭಕ್ತ್ಯಾ ಹೀನಸ್ತ್ವ ದ್ವಿಮುಖೋ ವಯುನಾರ್ಥೀ

ಶ್ರಾಮ್ಯನ್ಘ್ರಯೋಪ್ಯಸ್ಯ ನ ಸಿದ್ಧಿಂ ಸಮುಪೈತಿ .

ತರ್ಹ್ಯಾಸಕ್ತಃ ಕರ್ಮಣಿ ಕಾಮ್ಯೋ ತು ಕುತೋಽಸೌ

ಸೌಖ್ಯಂ ಯಾಯಾದಕ್ಷಯಮಾನಂದಮಹಾಭೈ .. 11..

ಭಕ್ತ್ಯಾ ನಿತ್ಯಂ ತ್ವಾಮತ ಏವ ವಯಂ ವೈ ಶ್ರದ್ಧಾಯುಕ್ತಾ ಧರ್ಮತಪೋನಿಗಮಾದ್ಯೈಃ

ಮಾಯಾತೀತಂ ಕಾಲನಿಯಂತಾರಮುದಾರಂ ಧ್ಯಾಯಾಮಃ ಶ್ರೀಕಾಂತಪರಾತ್ಪರಮೇಕಂ
.. 12..

ಇಂದ್ರ ಉವಾಚ .

ಭಗವನ್ನರುದುಃಖಿತಾ ವಯಂ ನನು ದುರ್ವಾಸಸ ಏವ ಹೇಲನಾತ್ .

ನ ಭವಂತಮೃತೇಽವಿತುಂ ಹಿ ನೋ ವಿಧಿರುದ್ರಪ್ರಮುಖಾ ಇಮೇಽಶಕನ್ .. 13..

ವಿಗತಾಖಿಲಸಂಪದೋ ನಿರನ್ಯಾಃ ಸಮಭಾವಂ ಭುವಿ ಪಾಮರೈರುಪೇತಾಃ .

ಭವತ್ಯೇವ ವಯಂ ಹೃತಾಪದಃ ಸ್ಮಃ ಸಪದಿ ಶ್ರೀಹರಯೇ ನಮೋಽಸ್ತು ತುಭ್ಯಂ .. 14..

ಅಗ್ನಿರುವಾಚ .

ಗೀರ್ವಾಣದಾನವನರಾದ್ಯುಪಜೀವನಾನ್ಮಂ

ಯನ್ನಿರ್ಮಿತಂ ಹಿ ಭವತ್ಯೇವ ತತೋ ಬುಧಾಸ್ತು .

ಯಜ್ಞೇಷು ತೇನ ಯಜನಂ ತವ ಕುರ್ವತೇಽಥೋ

ತ್ವಜ್ಞೇಷಮನ್ಯದಿವಿಷದ್ಭ್ಯ ಉಪಾನಯಂತಿ .. 15..

ಕಾಮ್ಯೇಷು ಕರ್ಮಸು ರತಾ ಅಪಿ ಯಾಜ್ಞಿಕಾಸ್ತೇ

ತತ್ಕರ್ಮಬಂಧನತ ಆಶು ವಿಮುಚ್ಯ ಯಂತಿ .

ಬ್ರಾಹ್ಮೀಂ ಗತಿಂ ತದಿತರೇ ತು ಭವಂತಿ ಚೌರಾಃ

ಶ್ರೀಯಜ್ಞಪೂರುಷಮಹಂ ಪ್ರಣಮಾಮಿ ತಂ ತ್ವಾಂ .. 16..

ಮರುತ ಊಚುಃ .

ಭಕ್ತಾ ಏಕಾಂತಿಕಾಸ್ತೇಕ್ಷರಪರಮಪದೇ ಸೇವಯಾ ತೇ ತು ಹೀನಂ

ವಾಸೈಶ್ಚರ್ಯಾದಿ ನೇಚ್ಚಂತ್ಯತಿಶಯಿತಸುಖಂ ನಾಪಿ ಕೈವಲ್ಯಮೋಕ್ಷಂ .
ತದ್ಯುಕ್ತಂ ತ್ವಾತ್ಮನೋಽಪಿ ಶ್ವಪಚಕುಲಜನುರ್ಮಾನಯಂತ್ಯುತ್ತಮಂ ವೈ
ತಂ ತ್ವಾಮೇಕಾಂತಧರ್ಮಾಶ್ರಯಣಮುಪಗತಾಃ ಶ್ರೀಮಹಾಪೂರುಷಂ ಸ್ಮಃ .. 17..
ಸಿದ್ಧಾ ಊಚುಃ .

ನೈಕಬ್ರಹ್ಮಾಂಡಸರ್ಗಾದಿಕಾರಣಂ ತ್ವಾಮಕಾರಣಂ .
ತತ್ಸ್ಥಂ ತದ್ವ್ಯತಿರಿಕ್ತಂ ಚ ನಿಯಂತಾರಂ ನಮಾಮಹೇ .. 18..
ರುದ್ರಾ ಊಚುಃ .

ಮಾಯಾಯಾಃ ಸರ್ವಮೋಹಿನ್ಯಾ ಮೋಹನಂ ಮೋಹವರ್ಜಿತಂ .
ಮಹಾಕಾಲಸ್ಯಾಪಿ ಕಾಲಂ ತ್ವಾಂ ನಮಃ ಪುರುಷೋತ್ತಮಂ .. 19..
ಆದಿತ್ಯಾ ಊಚುಃ .

ಪ್ರಕಾಶಿತಾ ಯೇನ ವಯಂ ಜಗಂತಿ ಪ್ರಕಾಶಯಾಮೋ ಭವತಾ ರಮೇಶ .
ಸ್ವಯಂಪ್ರಕಾಶಂ ತಮುರುಪ್ರಕಾಶಂ ಪ್ರಕಾಶಮೂರ್ತಿಂ ಪ್ರಣತಾ ಭವಂತಂ ..
9.15.20..

ಸಾಧ್ಯಾ ಊಚುಃ .
ಶಾಸ್ತ್ರಾ ನೃಪಾಣಾಂ ಚ ಮಹೋರಗಾಣಾಂ ದೈತ್ಯಾಧಿಪಾನಾಂ ಚ ಸುರಾಧಿಪಾನಾಂ .
ತ್ವಂ ವೈ ಮನೂನಾಂ ಚ ಪ್ರಜಾಪತೀನಾಂ ರಾಜಾಧಿರಾಜಾಯ ನಮೋಽಸ್ತು ತುಭ್ಯಂ
.. 21..

ವಸವ ಊಚುಃ .
ಭವತಿ ಭುವಿ ಯದಾ ಯದಾಸುರಾಂಶ್ಚೈಃ ಪ್ರಥಿತಸನಾತನಧರ್ಮಧಾರ್ಮಿಕಾಣಾಂ
.
ಕದನಮುರು ತದಾ ತದಾ ಸ್ವಯಂ ತೇ ಹ್ಯವತರತೇ ಪ್ರಣಮಾಮ ಧರ್ಮಗೋಪ್ತೇ ..
22..

ಚಾರಣಾ ಊಚುಃ .
ಚರಿತ್ರಂ ಶುಭಂ ತೇ ದೃತಾನೇಕಮೂರ್ತೇಃ ಪ್ರಬಂಧೈರನೇಕೈರ್ಹಿ ಗಾಯಂತಿ ಭಕ್ತಾಃ .
ಯದು ಶ್ರೋತೃವಕ್ಷ್ಯಾನ್ಪುನಾತ್ಯೇವ ಸದ್ಯೋ ವಯಂ ತಂ ನತಾಃ ಪುಣ್ಯಕೀರ್ತಿಂ
ಭವಂತಂ .. 23..

ಗಂಧರ್ವಾಪ್ಸರಸ ಊಚುಃ .
ಯೇ ಕಥಾಸ್ತೇ ವಿಹಾಯಾನ್ಯಗಾಥಾಃ ಪ್ರಭೋ ಕೀರ್ತಯಂತೇಽಥ ಶೃಣ್ವಂತಿ ವಾ ತೇ
ಜನಾಃ .

ದುಃಖಿತಾಃ ಸ್ಯುಶ್ಚ ಸಂಸಾರಪಾಶೈಃ ಸಿತಾಸ್ತಂ ನತಾಃ ಸ್ಮಃ ಶರಣ್ಯಂ ಭವಂತಂ ವಯಂ
.. 24..

ಸಮುದ್ರ ಉವಾಚ .

ಅಜಿತ ತವಾಢ ತಾವಕಜನಸ್ಯ ಮುದಾಽಲ್ಪಮಪಿ
 ದ್ರವಿಣಜಲಾನ್ನವಸ್ತನಮನಾನ್ಯತಮೇನ ಸಕೃತ್ .
 ಚರತಿ ಹ ಸೇವನಂ ಸ ಪದವೀಂ ಮಹತೀಂ ಮಹತಾಂ
 ವ್ರಜತಿ ಜನೋಽಲ್ಪಕೋಽಪಿ ತಮಹಂ ಪ್ರಣತಃ ಕರುಣಂ .. 25..

ಪಾರ್ಷದಾ ಊಚುಃ .

ಪಿತೌ ತ್ವಮಸಿ ಸ್ವಜನಸ್ತ್ವಮಸಿ ತ್ವಮಸೀಷ್ಟಗುರುಃ ಸುಹೃದಾತ್ಮಪತಿಃ .
 ತ್ವಮಸೀಶ್ವರ ಏವ ಚ ನಃ ಪರಮಸ್ತ್ವಮಸಿ ದ್ರವಿಣಂ ಸಕಲಂ ತ್ವಮಸಿ .. 26..
 ಮೂರ್ತ್ಯಿರುವಾಚ .

ಯತ್ಸಂಬಂಧತ ಏವ ಯಾಂತಿ ಪದವೀಮುಚ್ಚಾಂ ಮಹದ್ಭಿರ್ನುತಾಂ
 ಸ್ತ್ರೀಶೂದ್ರಾಸುರನೀಚಪಕ್ಷಿಪಶವಃ ಪಾಪಾತ್ಮಜೀವಾ ಅಪಿ .
 ಯದ್ಧೀನಾ ವಿಬುಧೇಶ್ವರಾ ಅಪಿ ಭವಂತ್ಯಚ್ಛೋಽಜ್ಞಿತಾಸ್ತತ್ಕ್ಷಣಂ
 ಗೋಲೋಕಾಧಿಪತಿಂ ತಮೇವ ಹೃದಯೇ ನಿತ್ಯಂ ಭಜೇ ತ್ವಾಮಹಂ .. 27..
 ಸಾವಿತ್ರ್ಯವಾಚ .

ತ್ವಂ ಸರ್ಗಕಾಲೇ ಪ್ರಕೃತಿಂ ಚ ಪೂರುಷಂ ದೃಷ್ಟ್ವಾ ಸ್ವಯೋತ್ಥಾಪ್ಯ ತತಸ್ತದಾತ್ಮನಾ .
 ತತ್ತ್ವಾನಿ ಸೃಷ್ಟ್ವಾ ಮಹದಾದಿಮಾನಿತ್ಯೈನ್ನೈರ್ಕಾನ್ವಿರಾಜೋ ಬಹುಧಾ ಸಸರ್ಜಿಥ ..
 28..

ವೈರಾಜರೂಪೇಣ ಜಗದ್ವಿಧಾತ್ಮತಾಂ ಸ್ವೀಕೃತ್ಯ ದೇವಾಸುರಮಾನುಷೋರಗಾನ್ .
 ತ್ವಂ ಸ್ಥಾವರಂ ಜಂಗಮಮೀಶ ನಿರ್ಮಮೇ ತ್ವಾಮಾದಿಕರ್ತಾರಮುಪಾಶ್ರಿತೋಽಸ್ಮ್ಯಹಂ
 .. 29..

ದುರ್ಗೋವಾಚ .

ಪ್ರಿಯತರ್ಯಾಧಿಕಯಾ ಹೃದಿ ಚಿಂತನಂ ವಿದಧತೇ ತವ ಯೇ ಭುವಿ ತೇ ವಿಭೋ .
 ನ ಪರಮೇಷ್ಟಿಸುಖಂ ನ ದಿವಃ ಸುಖಂ ನ ಕಮಯಂತಿ ಧರೈಕನರೇಶತಾಂ .. 9.15.30..
 ಪ್ರಸಭಮರ್ಪಿತಮಪ್ಯತುಲಂ ತ್ವಯಾ ಸುಖಮಿದಂ ಸಮವಾಪ್ಯ ಚ ತತ್ರ ತೇ .
 ತದಪಹಾಯ ನ ಶಕ್ತಿಕೃತಃ ಕ್ಷಣಂ ತಮು ನಮಾಮಿ ಚ ಸಾತ್ವತನಾಯಕಂ .. 31..
 ನದ್ಯ ಊಚುಃ .

ವರದ ನಮನಮಾತ್ರಂ ನಾಮಸಂಕೀರ್ತನಂ ವಾ ವಿದಧತಿ ತವ ಯೇ ವೈ
 ಜ್ಞಾನತೋಽಜ್ಞಾನತೋ ವಾ .
 ಜನಿಮೃತಿಯಮಭೀತೇಸ್ತಾನಪಿ ತ್ರಾಯಮಾಣಂ ನರಸಖಮುಪಯಾತಾಃ
 ಸೋಽದ್ಯ ನಾರಾಯಣಂ ತ್ವಾಂ .. 32..

ದೇವಪತ್ನ್ಯ ಊಚುಃ .

ಭುವಿ ದೃತಾಕೃತೇರ್ಜನ್ಮ ಮಂಗಲಂ ಚರಿತಮದ್ಭುತಂ ಲೋಕಪಾವನಂ .
 ಭವತಿ ನಿರ್ಗುಣಂ ಸರ್ವಮೇವ ತೇ ಭವಸಿ ನಿರ್ಗುಣಬ್ರಹ್ಮ ಯತ್ಪರಂ .. 33..

ತವ ಸಮಾಶ್ರಯಾತ್ತಾಮಸಾ ಜನಾ ಅಪಿ ಚ ರಾಜಸಾಃ ಸಾತ್ತ್ವಿಕಾಶ್ಚ ಯೇ .

ನನು ಭವಂತಿ ತೇ ನಿರ್ಗುಣಾಸ್ತತೋ ವಯಮುಪಾಸ್ಮಹೇ ತ್ವಾಂ ಹಿ ನಿರ್ಗುಣಂ .. 34..

ಋಷಿಪತ್ನ್ಯ ಊಚುಃ .

ಆರ್ತಾನಾಮುರುವೃಜಿನೈಸ್ತ್ರಿಧಾ ಚ ತಾಪೈಃ ಸರ್ವಾಪತ್ತ್ಯಶಮನಮೇಕಮೇವ
ವಿಷ್ಣೋಃ .

ಪಾದಾಬ್ಜಂ ತವ ಭವತೀತಿ ತದ್ವಯಂ ವೈ ಪ್ರಾಪ್ತಾಃ ಸ್ಮಃ ಶರಣಮನಂತ ದೇವದೇವ
.. 35..

ಪೃಥಿವ್ಯವಾಚ .

ಪೂರ್ಣಶಾರದಸುಧಾಕರಾನನಂ ಶಾರದಾಬ್ಜದಲದೀರ್ಘಲೋಚನಂ .

ಶ್ರೀವಿಯೋಗಬಹುಧಾಽರ್ತಿಮೋಚನಂ ವಾಸುದೇವಮಹಮೇಕಮಾಶ್ರಯೇ ..
36..

ಸರಸ್ವತ್ಯವಾಚ .

ನಯನೇ ಮಮಾಚ್ಯುತ ತವಾತಿಸುಂದರೇ ಮುಖಶೀತರೋಚಿಷಿ ಚಕೋರತಾಂ ಗತೇ
.

ನ ಹಿ ಗಚ್ಛತೋಽನ್ಯತ ಇತೀಯಮೇವ ಮೇ ಹೃದಿ ಮೂರ್ತಿರಸ್ತು ಸತತಂ ನ ಹೀತರಾ
.. 37..

ಇತಿ ಶ್ರೀಸೃಂದಪುರಾಣೇ ವೈಷ್ಣವಖಂಡೇ ವಾಸುದೇವಮಾಸಮಾಹಾತ್ಮ್ಯೇ
ಪಂಚದಶಾಧ್ಯಾಯಾಂತರ್ಗತಂ

ದೇವಾದಿಭಿಃ ಕೃತಂ ನಾರಾಯಣಸ್ತೋತ್ರಂ ಸಮಾಪ್ತಂ .

ಸೃಂದಪುರಾಣ . ವೈಷ್ಣವಖಂಡ . ವಾಸುದೇವಖಂಡ . ಅಧ್ಯಾಯ 15/1-37..

skandapurANa . vaiShNavakhaNDA . vAsudevakhaNDA . adhyAya 15/1-37..

Proofread by PSA Easwaran

Devadibhih Kritam Narayana Stotram

pdf was typeset on May 15, 2025

Please send corrections to sanskrit@cheerful.com

